



ព្រះរាជក្រឹត្យ

នស/រកត/០៤០២/០១១៧

ស្តីពី

ការរៀបចំនិងការប្រព្រឹត្តទៅ

នៃគណៈកម្មាធិការជាតិសំពារនិងអភិវឌ្ឍកុមារតូច

មកដល់ក្រសួង អ.យ.ក
ថ្ងៃទី ១០ ខែ ០៤ ឆ្នាំ ២០១៣
ម៉ោង ៣១៧ ០៧០១ ២៣៥១

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ


ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា

មកដល់ នាយកដ្ឋានអប់រំកុមារតូច
ថ្ងៃ ១១ ខែ ០៤ ឆ្នាំ ២០១៣ ម៉ោង ១០:០៧
ចុះបញ្ជីលេខ ១៥៩

ខេមរាស្រីពិរាស្ត្រ ព្រះចៅក្រុងកម្ពុជាធិបតី

បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា

- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានទ្រង់យល់ព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឲ្យប្រើច្បាប់ស្តីពីការអប់រំ
- បានទ្រង់យល់សេចក្តីក្រាបបង្គំ ទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី២២ ខែមីនា ឆ្នាំ២០១៣



ត្រាស់បង្គាប់

ជំពូកទី១

បទប្បញ្ញត្តិទូទៅ

មាត្រា ១:

ព្រះរាជក្រឹត្យនេះកំណត់អំពីការរៀបចំនិងការប្រព្រឹត្តទៅរបស់គណៈកម្មាធិការជាតិគាំពារនិងអភិវឌ្ឍកុមារតូច ដែលសរសេរជាអក្សរកាត់ថា **គ.ជ.គ.ក.** ដើម្បីជាយន្តការអនុវត្តច្បាប់ស្តីពីការអប់រំនិងគោលនយោបាយជាតិស្តីពីការគាំពារនិងការអភិវឌ្ឍកុមារតូច។

ជំពូកទី២


សមាសភាពរបស់គ.ជ.គ.ក.

មាត្រា ២:

គ.ជ.គ.ក.មានសមាសភាពដូចខាងក្រោម៖

- | | | |
|--------------------------------------------------------------|-------|--------------------|
| - នាយករដ្ឋមន្ត្រីនៃព្រះរាជាណាចក្រកម្ពុជា | | ប្រធានកិត្តិយស |
| - រដ្ឋមន្ត្រីក្រសួងអប់រំ យុវជន និងកីឡា | | ប្រធាន |
| - រដ្ឋលេខាធិការក្រសួងកិច្ចការនារី | ១ រូប | អនុប្រធាន |
| - រដ្ឋលេខាធិការក្រសួងមហាផ្ទៃ | ១ រូប | អនុប្រធាន |
| - រដ្ឋលេខាធិការក្រសួងសុខាភិបាល | ១ រូប | អនុប្រធាន |
| - រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា | ១ រូប | អនុប្រធាន |
| - រដ្ឋលេខាធិការក្រសួងអប់រំ យុវជន និងកីឡា | ១ រូប | អនុប្រធានប្រចាំការ |
| - អនុរដ្ឋលេខាធិការទីស្តីការគណៈរដ្ឋមន្ត្រី | ១ រូប | សមាជិក |
| - អនុរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ | ១ រូប | សមាជិក |
| - អនុរដ្ឋលេខាធិការក្រសួងព័ត៌មាន | ១ រូប | សមាជិក |
| - អនុរដ្ឋលេខាធិការក្រសួងអភិវឌ្ឍន៍ជនបទ | ១ រូប | សមាជិក |
| - អនុរដ្ឋលេខាធិការក្រសួងបរិស្ថាន | ១ រូប | សមាជិក |
| - អនុរដ្ឋលេខាធិការក្រសួងផែនការ | ១ រូប | សមាជិក |
| - អនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ | ១ រូប | សមាជិក។ |

សមាសភាពទាំងនេះរៀបចំឡើងដោយសមាសភាពរបស់គ.ជ.គ.ក. ត្រូវតែងតាំងដោយអនុក្រឹត្យ។



ជំពូកទី៣

តួនាទីនិងភារកិច្ចរបស់គ.ជ.គ.ក.

មាត្រា ៣:

គ.ជ.គ.ក.មានតួនាទីនិងភារកិច្ចដូចតទៅ៖

- ជំរុញក្រសួង ស្ថាប័ន និងដៃគូអភិវឌ្ឍពាក់ព័ន្ធនានា ដើម្បីអនុវត្តតួនាទី ភារកិច្ច ដែលមានចែងក្នុងគោលនយោបាយជាតិស្តីពីការគាំពារនិងការអភិវឌ្ឍកុមារតូច ឲ្យមានប្រសិទ្ធភាព
- ជំរុញនិងសម្របសម្រួលដល់គ្រប់ក្រសួងនិងស្ថាប័នពាក់ព័ន្ធ រៀបចំគណៈកម្មាធិការសម្របសម្រួលបច្ចេកទេសកុមារតូចតាមវិស័យ ដើម្បីធានាបាននូវការអនុវត្តគោលនយោបាយជាតិស្តីពីការគាំពារនិងការអភិវឌ្ឍកុមារតូច
- ជំរុញនិងសម្របសម្រួលការអនុវត្តគោលនយោបាយជាតិស្តីពីការគាំពារនិងការអភិវឌ្ឍកុមារតូចនៅថ្នាក់ក្រោមជាតិ
- សហការជាមួយគណៈកម្មាធិការពិគ្រោះយោបល់កិច្ចការស្ត្រី និងកុមារនៅថ្នាក់រាជធានី ខេត្ត ក្រុង ស្រុក ខណ្ឌ និងគណៈកម្មាធិការទទួលបន្ទុកកិច្ចការនារីនិងកុមារឃុំ សង្កាត់
- អនុម័តនិងផ្សព្វផ្សាយគោលនយោបាយជាតិនិងផែនការសកម្មភាពជាតិស្តីពីការគាំពារនិងអភិវឌ្ឍកុមារតូចដល់ក្រសួង ស្ថាប័ន អង្គការជាតិនិងអន្តរជាតិ និងដៃគូអភិវឌ្ឍពាក់ព័ន្ធទាំងថ្នាក់ជាតិ ទាំងថ្នាក់ក្រោមជាតិ
- រៀបចំក្របខ័ណ្ឌច្បាប់សម្រាប់អនុវត្តកម្មវិធីគាំពារនិងអភិវឌ្ឍកុមារតូច
- បង្កើតយន្តការស្រាវជ្រាវដើម្បីកំណត់អត្តសញ្ញាណ ស្វែងរក និងពិនិត្យមើលទាន់ពេលវេលាសម្រាប់កុមារតូចដែលមានតម្រូវការពិសេសនិងពិការភាព
- រៀបចំយន្តការគាំទ្រសេវារដ្ឋ សេវាសហគមន៍ សេវាឯកជន តាមផ្ទះនិងតាមខ្នងផ្ទះ ក្នុងការផ្តល់សេវាគាំពារនិងអភិវឌ្ឍកុមារតូច ដោយយកចិត្តទុកដាក់ចំពោះកុមារដែលរស់នៅក្នុងតំបន់ជួបការលំបាក កុមារជនជាតិដើមភាគតិច និងកុមារបាត់បង់ឱកាស
- ពិនិត្យនិងកែលម្អគោលនយោបាយជាតិស្តីពីការគាំពារនិងការអភិវឌ្ឍកុមារតូច
- កៀរគរធនធានសម្រាប់គាំទ្រការអនុវត្តការគាំពារនិងការអភិវឌ្ឍកុមារតូច

ពិនិត្យតាមដាននិងវាយតម្លៃលើការអនុវត្តគ្រប់កម្មវិធីគាំពារនិងអភិវឌ្ឍកុមារតូច
 ធ្វើការណែនាំស្តីពីវឌ្ឍនភាពនៃការគាំពារនិងការអភិវឌ្ឍកុមារតូច ដើម្បីដាក់ជូនរាជរដ្ឋាភិបាល
 ទទួលបន្ទុកអនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់ជូន។



ជំពូកទី៤
ការប្រព្រឹត្តទៅរបស់គ.ជ.ក.

មាត្រា ៤:

គ.ជ.ក.ត្រូវប្រជុំយ៉ាងតិច២(ពីរ)ដងក្នុងមួយឆ្នាំ តាមការអញ្ជើញរបស់ប្រធាន។

ក្នុងករណីចាំបាច់ ប្រធានគ.ជ.ក.អាចអញ្ជើញតំណាងក្រសួង ស្ថាប័នពាក់ព័ន្ធ ដៃគូអភិវឌ្ឍឲ្យមក ចូលរួមប្រជុំបាន។

មាត្រា ៥:

របៀបរបបនៃការប្រជុំរបស់គ.ជ.ក. ត្រូវកំណត់ក្នុងបទបញ្ជាផ្ទៃក្នុងរបស់គ.ជ.ក.។

មាត្រា ៦:

គ.ជ.ក.មានសិទ្ធិប្រើត្រារបស់ក្រសួងអប់រំ យុវជន និងកីឡា ដើម្បីដំណើរការការងាររបស់ខ្លួន។

មាត្រា ៧:

គ.ជ.ក.មានអគ្គលេខាធិការដ្ឋានមួយជាសេនាធិការ ដែលមានទីតាំងនៅក្នុងក្រសួងអប់រំ យុវជន និងកីឡា។

អគ្គលេខាធិការដ្ឋាននៃគ.ជ.ក. ត្រូវដឹកនាំដោយអគ្គលេខាធិការមួយរូប និងអគ្គលេខាធិការរង មួយចំនួនតាមការចាំបាច់ ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃគ.ជ.ក. ត្រូវកំណត់ដោយអនុក្រឹត្យ។

មាត្រា ៨:

គ.ជ.ក.អាចទទួលយកទីប្រឹក្សាបច្ចេកទេស អ្នកជំនាញជាតិ ឬអ្នកជំនាញអន្តរជាតិមួយចំនួន តាមការចាំបាច់ ដើម្បីជួយការងារគ.ជ.ក. និងអគ្គលេខាធិការដ្ឋាន។

មាត្រា ៩:

គ.ជ.ក.ត្រូវបង្កើតគណៈកម្មាធិការសម្របសម្រួលបច្ចេកទេសកុមារតូចតាមវិស័យចាំបាច់មួយ ចំនួន ដោយមានសមាសភាពដឹកនាំត្រូវជ្រើសរើសពីសមាជិកគ.ជ.ក. និងដែលមានមន្ត្រីជំនាញរបស់ ក្រសួង ស្ថាប័នពាក់ព័ន្ធ អង្គការជាតិ និងដៃគូអភិវឌ្ឍចូលជាសមាជិក។

គណៈកម្មាធិការសម្របសម្រួលបច្ចេកទេសកុមារតូចតាមវិស័យ ត្រូវកំណត់ដោយសេចក្តីសម្រេចរបស់ប្រធានគ.ជ.ក.។



ជំពូកទី៥
ប្រកាសនានា

មាត្រា ១០._

ការចំណាយសម្រាប់ដំណើរការរបស់**គ.ជ.ក**ត្រូវផ្គត់ផ្គង់ដោយថវិកាជាតិ ក្នុងគម្រោងថវិកា
របស់ក្រសួងអប់រំ យុវជន និងកីឡា។

គ.ជ.កមានសិទ្ធិទទួលនិងចាត់ចែងប្រើប្រាស់តាមនីតិវិធីច្បាប់ជាធរមាននូវមូលនិធិដែលបាន
មកពីប្រភពផ្សេងៗទៀត សម្រាប់ដំណើរការការងាររបស់ខ្លួន។

ជំពូកទី៦
អវសានប្បញ្ញត្តិ

មាត្រា ១១._

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា ១២._

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួល
បន្ទុកអនុវត្តឲ្យបានសម្រេចនូវព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ធ្វើនៅព្រះបរមរាជវាំង ថ្ងៃទី **២** ខែ **មេសា** ឆ្នាំ **២០១៣**

ព្រះហស្តលេខា និងព្រះរាជលញ្ឆករ
នរោត្តម សីហមុនី

ពស. ១៣០៤.៣២២

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ: ៣១ ច.ល
ដើម្បីបញ្ជូនចែក
រាជធានីភ្នំពេញ ថ្ងៃទី ០៤ ខែ មេសា ឆ្នាំ ២០១៣
អគ្គលេខាធិការរងទី១រាជរដ្ឋាភិបាល
ស៊ឹម សុខា

